

# FID-DAR TA' JOHN KEATS

Ta' ANG. DOUGALL

(“Wentworth Place”, Hampstead)

Mis-sigar kbar neżlin il-weraq tagħhom;

L-għasafar f'korijiet ċjhannu ferħana

Nistħajlek, o poëta, qed tismagħħom

F'holma ta' sliema, f'dil-ġnejna ġħadra;

Fost dina l-armonija tgħanni magħħom

Għanjetek li sikwit kont issemma magħna;

M'ghadhiex il-liedna f'werqatha tiliqagħħom

Għax waqfet tidwi l-ghajn safja tal-ġħana.

Ma terġa' tisma' qatt il-leħen tiegħek,

Żagħżugħi tal-poëzija, dil-ġardina;

Xejn aktar fl-ġħana ma jissieħeb miegħek.

Go Ruma, r-ružinjol fil-ġħodu kmieni

Fuq qabrek leħnu jsemmu bħal taħnina

X'ħin ikun moħbi fiċ-ċipress sewdieni.